

(ബി) എങ്കിൽ വിവിധ വകുപ്പുകൾക്കുള്ള റാങ്ക് ലിസ്റ്റുകളിൽ ഒന്നാം റാങ്ക് ലഭിച്ച ഉദ്യോഗാർത്ഥികളുടെ പേര് വിവരങ്ങൾ, അവർ ഉൾപ്പെട്ട ഡിപ്പാർട്ട്മെന്റ് സഹിതം വ്യക്തമാക്കുമോ?

റാങ്ക് ലിസ്റ്റുകളുടെ പകർപ്പ് അനുബന്ധമായി ചേർത്തിരിക്കുന്നു.*

(സി) പ്രസ്തുത റാങ്ക് ലിസ്റ്റുകളിൽനിന്നും ആകെ എത്ര പേർക്ക് നിയമനം നൽകിയെന്ന് വ്യക്തമാക്കുമോ?

53 പേർക്ക് നിയമനം നൽകിയിട്ടുണ്ട്.

കുന്ദമംഗലത്ത് അസാപ് കമ്മ്യൂണിറ്റി സ്കിൽ പാർക്ക്

154 (4542) ശ്രീ. പി. ടി. എ. റഹീം: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) കോഴിക്കോട് ജില്ലയിലെ കുന്ദമംഗലത്ത് അസാപ് കമ്മ്യൂണിറ്റി സ്കിൽ പാർക്ക് സ്ഥാപിക്കാനുള്ള നിർദ്ദേശം പരിഗണനാർഹമല്ലെന്ന് തീരുമാനിച്ചിട്ടുണ്ടോ?

കോഴിക്കോട് ജില്ലയിലെ കുന്ദമംഗലത്ത് അസാപ് കമ്മ്യൂണിറ്റി സ്കിൽ പാർക്ക് സ്ഥാപിക്കുന്നതിന് ലഭ്യമാക്കിയ സ്ഥലം അനുയോജ്യമല്ലാത്തതിനാൽ ഇവിടെ കമ്മ്യൂണിറ്റി സ്കിൽ പാർക്ക് സ്ഥാപിക്കുന്നതിനുള്ള നിർദ്ദേശം പരിഗണിക്കാൻ നിർവാഹമില്ല.

(ബി) ഇത് സംബന്ധിച്ച് എം.എൽ.എ.-ക്ക് സർക്കാർ അയച്ച കത്തിന്റെ പകർപ്പ് ലഭ്യമാക്കുമോ?

ഇത് സംബന്ധിച്ച് എം.എൽ.എ.-ക്ക് സർക്കാർ അയച്ച കത്തിന്റെ പകർപ്പ് ഉള്ളടക്കം ചെയ്യുന്നു.*

(സി) പ്രസ്തുത സ്കിൽ പാർക്ക് സ്ഥാപിക്കുന്നതിന് അനുകൂല നടപടി സ്വീകരിക്കുമോ?

മുൻനിശ്ചയിച്ച പ്രകാരമുള്ള 16 കമ്മ്യൂണിറ്റി സ്കിൽ പാർക്കുകളും നിർമ്മാണത്തിന്റെ വിവിധ ഘട്ടങ്ങളിലായതുകൊണ്ടും, എ.ഡി.ബി. വായ്പയുടെ കാലാവധി അവസാനിച്ചതുകൊണ്ടും പുതിയ കമ്മ്യൂണിറ്റി സ്കിൽ പാർക്കുകൾ സ്ഥാപിക്കുന്നത് നിലവിൽ പരിഗണനയിലില്ല.

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.